



नेपाल, गण्डकी प्रदेश, तनहुँ, व्यास नगरपालिका

स्थानीय राजपत्र

खण्ड २, संख्या: ६, आषाढ ३२ गते, २०७५ साल

भाग १

व्यास नगरपालिका लैङ्गिक हिंसा सेवा केन्द्र सञ्चालन सम्बन्धी निर्देशिका २०७५

पृष्ठभूमि:

लैङ्गिक हिंसाले सृजना गरेको प्रभावलाई न्यूनीकरण गरी सामाजिक न्यायको प्रत्याभूतिका लागि लैङ्गिक हिंसा सेवा केन्द्र सञ्चालन सम्बन्धी निर्देशिका आवश्यक भएकोले यो निर्देशिका व्यास नगरपालिकाको सभाबाट २०७५/३/२७ गते पारित गरिएको छ।

१. भूमिका:

लैङ्गिक हिंसा सामाजिक चिन्ता बनिरहेको छ। लैङ्गिक हिंसाबाट प्रायः महिला नै प्रभावित हुने गरेका छन्। कतिपय प्रभावित महिला एक्कासी घरबाट निकालिने गरेको र कहीं कतै थात-बास नपाएर भन्नु जोखिममा पर्नुपरेको अवस्था पनि छ।

आफन्त भन्दैमा महिलाले प्रताडित हुनुपर्ने स्थिति कदापि हुनु हुँदैन। महिला हिंसा विरुद्ध शून्य सहनशीलता हुनु पर्दछ। महिला स्वयम्ले, परिवारका सज्जनले अनि समुदायका सबैले अन्यायको प्रतिकार गर्नुपर्दछ।

सँगसँगै प्रभावित महिलालाई तत्काल संरक्षण गर्ने, न्याय दिलाउने र उनकै पक्षमा पारिवारिक मेलमिलाप कायम गराउने तर्फ पनि त्यतिकै ध्यान दिनुपर्ने भएको छ। जिल्लाको सदरमुकाम दमौली व्यास नगरपालिका अन्तर्गत भएकाले सङ्घीय सरकार एवं प्रदेश सरकारको सञ्चालन बजेट समेत व्यास नगरपालिका मार्फत आउने हुँदा नगरपालिका अन्तर्गत सञ्चालन हुने भएपनि यो निर्देशिकाले जिल्लाका अन्य तहबाट आउने पिडितहरूलाई समेत राहत उपलब्ध गराउन सकिनेछ।

२. उद्देश्य:

महिला संस्थाहरुको समन्वयमा निरोधात्मक सामाजिक जागरण ल्याउनुका साथै अधिकारवादी सोचबाट प्रभावित महिलाका लागि छिमेकी सहयोग एवं समुदायदेखि सदरमुकामसम्मका यथाशक्य उपचारात्मक सेवाहरु सुलभ गराएर न्याय दिलाउनु सेवा केन्द्र सञ्जालको उद्देश्य हो ।

३. कार्यक्षेत्र:

समन्वय समितिले अन्यथा तोकेकोमा बाहेक-

- (क) नगरपालिका स्थित सामुदायिक सेवा केन्द्रको कार्यक्षेत्र सम्बन्धित नगरपालिकामा हुनेछ,
- (ख) गाउँपालिका स्थित सामुदायिक सेवा केन्द्रको कार्यक्षेत्र सम्बन्धित गाउँपालिकाका भरि हुनेछ,
- (ग) सेवा केन्द्रको कार्यक्षेत्र जिल्लाभरि हुनेछ ।

४. कार्य जिम्मेवारी

सञ्जाल अर्न्तगत सामुदायिक सेवा केन्द्रहरुको कार्य जिम्मेवारी देहायबमोजिम हुनेछ:

४.१ सेवा केन्द्र

सेवा केन्द्र नगरपालिका क्षेत्रभित्र सञ्जालको समन्वय-बिन्दुको रूपमा रहनेछ । सेवा केन्द्रको क्षेत्रमा देहायका कार्यहरु पर्नेछन् :

- (क) निर्धारित प्रक्रियाबाट सम्प्रेषित प्रभावित महिलाका लागि स्वीकृत मापदण्ड मुताविकको बस्ने खाने व्यवस्था भएको सुरक्षित अल्पकालीन आश्रय सञ्चालन गर्ने,
- (ख) खण्ड (क) बमोजिम आरक्षित महिलाले निजको अवस्थाअनुसार सदरमुकाममै प्राप्त गर्नुपर्ने निम्नलिखित सेवाहरु प्रदान गर्ने:
 - लागेको चोटपटकको औषधोपचार,
 - मनोसामाजिक विमर्श,
 - न्यायमा पहुँच दिलाउन आवश्यक कानूनी परामर्श एवं सेवा,
 - कानून कार्यान्वयन गर्ने निकायहरूसँग सम्पर्क सेवा र
 - समन्वय समिति वा नगरपालिकाले तोकेको अन्य सेवा,
- (ग) सुरक्षित आश्रय आवश्यक नपर्ने तर खण्ड (ख) मा उल्लिखित सेवा आवश्यक परी निर्धारित प्रक्रियाबाट सम्प्रेषित प्रभावित महिलाका हकमा पनि भनिएका सेवा दिने,
- (घ) सेवा प्राप्त प्रभावित महिलालाई हकभोग, पारिवारिक पुनर्मिलन, वैकल्पिक पुनःस्थापना लगायतमा समुदायस्तरबाट हुनुपर्ने सहजीकरणका लागि सम्प्रेषक सामुदायिक सेवा केन्द्रलाई खबर गरी फिर्ता सम्प्रेषण गर्ने,
- (ङ) खण्ड (घ) बमोजिम फिर्ता सम्प्रेषित प्रभावित महिलाको अवस्था अनुशरण गर्ने,
- (च) सञ्जालका सामुदायिक सेवा केन्द्रहरूसँग निरन्तर सम्पर्क स्थापना, अन्तरक्रिया र समन्वय गर्ने,
- (छ) विभिन्न सेवामा प्रभावित महिलाको पहुँच स्थापना गर्न जिल्लास्तरीय सेवा-प्रदायकमाभ अधिवाचन एवं सञ्जालीकरण गर्ने,
- (ज) प्रत्येक महिना सामुदायिक सेवा केन्द्रतर्फको समेत एकत्रित गरी जिल्लाव्यापी भौतिक एवं वित्तीय प्रगति प्रतिवेदन तयार पार्ने र
- (झ) सञ्जालको उद्देश्य प्राप्त तथा सोको सिलसिलामा आवश्यक भई समन्वय समितिले तोकेका अन्य कार्य गर्ने ।

४.२ सामुदायिक सेवा केन्द्र

सञ्जालमा अग्र-पडितको सेवा बिन्दु सामुदायिक केन्द्र हुनेछ । कार्यक्षेत्रमा विशेषतः महिला संस्था तथा अन्तर्गतका समिति, समूहसँग सहकार्य गरी सामुदायिक केन्द्रले देहायका सेवा प्रदान गर्नेछः

- (क) परामर्श बैठक, अन्तरक्रिया, दिवसीय समारोह जस्ता माध्यमबाट लैङ्गिक ज्यादती विरोधी सामाजिक जागरुकता बढाउने,
- (ख) लैङ्गिक हिंसाको रोकथामका लागि अनि घटना घटिहालेको खण्डमा छिमेकीका नाताले प्रभावित महिलाको पक्षमा पारिवारिक मेलमिलाप कायम गराउन पहल गर्ने,
- (ग) गम्भीर प्रकृतिको घटना भएको वा खण्ड (ख) बमोजिम पारिवारिक मेलमिलापको पहल व्यर्थ भएको खण्डमा प्रभावित महिलालाई तत्काल संरक्षणमा लिएर आवश्यकता अनुसार राहत, औषधोपचार एवं सुरक्षित अल्पकालीन आश्रयमा बस्ने खाने व्यवस्था मिलाउने,
- (घ) देहायको अवस्थामा प्रभावित महिलालाई सेवा केन्द्रमा सम्प्रेषण गर्ने,
 - लागेको चोटपटक स्थानीय स्वास्थ्य केन्द्रमा उपचार हुन नसक्ने भएको,
 - मनोसामाजिक विमर्श आवश्यक परेको,
 - प्रभावित महिलाले पचलित कानूनबमोजिमको उपचार चाहेको र
 - समन्वय समितिले तोकेको अन्य अवस्था भएको ।
- (ङ) प्रचलित कानूनबमोजिम न्याय प्राप्त गर्ने सिलसिलामा तत्काल गर्नुपर्ने कार्य, सुरक्षित राख्नुपर्ने प्रमाण र उपचारका बाटो बारे प्रभावित महिलालाई परामर्श दिनुका साथै आवश्यकता अनुसार त्यसमा मद्दत गर्ने,
- (च) सेवा केन्द्रबाट फिर्ता सम्प्रेषित प्रभावित महिलाको अवस्थाअनुसार हकभोग, पारिवारिक पुनर्मिलन तथा घटनाको पुनरावृत्ति नहोस् भनी अनुशरण लगायतमा यथाशक्य सहजीकरण गर्ने,
- (छ) पारिवारिक पुनर्मिलनको प्रयत्न फलदायी नभएको तथा गरिखाने तथा गरिखाने आधार केही पनि नभएको प्रभावित महिलाका हकमा जीविकोपार्जन अनुदानको रूपमा आर्थिक सहायता दिने,
- (ज) सेवा केन्द्रमा सम्प्रेषित प्रभावित महिलाको निरन्तर सोधीखोजी गरी निजको अवस्थाअनुसार सेवा केन्द्रलाई जो चाहिने सहयोग जुटाउने,
- (झ) सेवा केन्द्रले तोकेको ढाँचामा मासिक भौतिक एवं वित्तीय प्रगति प्रतिवेदन गर्ने र
- (ञ) सञ्जालको उद्देश्य प्राप्त तथा सोको सिलसिलामा आवश्यक भई समन्वय समिति वा नगरपालिकाले तोकेको अन्य कार्य गर्ने ।

५. सम्प्रेषण:

सामुदायिक सेवा केन्द्रको सेवा प्राप्त गर्न प्रभावित महिलाले देहायबमोजिम सम्प्रेषकसमक्ष दिएको निवेदनमा सम्प्रेषकको तर्फबाट सिफारिस गरिएको हुनुपर्दछः

- (क) सामुदायिक सेवा केन्द्रका लागि केन्द्रको कार्यक्षेत्रभित्रका महिला संस्था वा अन्तर्गतको समितिको तर्फबाट,
- (ख) खण्ड (क) मा उल्लिखित समिति, संस्था नभएको कार्यक्षेत्रको हकमा केन्द्रसँग समन्वयमा कार्य गरेको सामुदायिक संस्था वा अन्तर्गतको समितिको तर्फबाट,
- (ग) सेवा केन्द्रका लागि सामुदायिक सेवा केन्द्रको निर्देशन समितिले तोकेबमोजिम सो केन्द्रको तर्फबाट र
- (घ) जिल्लाभित्र तर सञ्जालको कार्यक्षेत्र बाहिरका प्रभावित महिलाको हकमा समन्वय समितिको विशेष निर्णयको आधारमा कार्यालयको तर्फबाट ।

सम्प्रेषकको तर्फबाट सामुदायिक वा सेवा केन्द्रमा सिफारिस गर्दा कुन-कुन सेवाका लागि हो जनाउनुपर्दछ र प्रभावित महिलसँगै बालबालिका पनि भए उनीहरूको विवरण समेत खुलाउनुपर्दछ । खास गरी सामुदायिक सेवा केन्द्रबाट जिल्ला सेवा केन्द्रमा सम्प्रेषण गर्दा वा फिर्ता सम्प्रेषण गर्दा प्रभावित महिलालाई एकलै पठाउनु हुँदैन, सामान्यतया एक जना र गम्भीर चोटपटक लागेको भए दुई जनासम्म साथ लगाएर पठाउनुपर्दछ । साथै साथी दिई पठाएका व्यक्तिको विवरण समेत सम्प्रेषण गर्दा खुलाउनुपर्दछ ।

६. अवधि:

प्रभावित महिलाको हकमा त्यस बिच देहायको अवधिसम्म मात्र सुरक्षित अल्पकालीन आश्रयमा राख्न सकिनेछ:

- सामुदायिक सेवा केन्द्र अन्तर्गत १५ दिनसम्म,
- सेवा केन्द्र अन्तर्गत ३० दिनसम्म र
- विशेष अवस्था परी समन्वय समिति वा नगरपालिकाले विशेष निर्णय गरेकोमा सेवा केन्द्र अन्तर्गत थप १५ दिनसम्म ।

सेवा केन्द्रअन्तर्गतको सुरक्षित अल्पकालीन आश्रयमा प्रभावित महिलालाई माथि उल्लिखित अवधिसम्म एकैपल्ट वा पटक पटक गरेर पनि राख्न सकिनेछ । प्रभावित महिलाको साथी आएका व्यक्ति महिला नै भएको खण्डमा निजलाई पनि एकैपल्ट वा पटक पटक गरेर ७ दिनसम्म जिल्ला सेवा केन्द्र अन्तर्गतको सुरक्षित अल्पकालीन आश्रयमा बस्ने अनुमति दिन सकिनेछ ।

उपर्युक्तानुसार सेवा केन्द्र अन्तर्गतको सुरक्षित अल्पकालीन आश्रयमा बस्ने अवधि गणना गर्दा चोटपटकको उपचारका सिलसिलामा अस्पतालमा बिताएको दिन जति कटाउन सकिनेछ ।

७. न्यूनतम मापदण्ड:

७.१ सेवा केन्द्र,

(क) परिसर: आवास गृह परिसर देहायबमोजिम हुनुपर्दछ:

- चारैतिर भट्ट कोही प्रवेश गर्न नसक्ने गरी अग्लो पर्खाल वा तारबारले घेरिएको
- हाताभिन्न गृहअनुसारको खुल्ला ठाउँ रहेको,
- आवागमन नियन्त्रण गर्न सक्ने गरी बलियो प्रवेशद्वार भएको र
- सुरक्षाको दृष्टिकोणले उपयुक्त स्थान ।

(ख) आवास गृह: आवास गृह देहायका सुविधा सम्पन्न हुनुपर्दछ :

- दुवैपट्टि भ्याल राखिएका हावा खेल्ने कोठाहरू,
- एक जना भए प्रतिव्यक्ति ६४ वर्गफिट र दुई वा बढी भए प्रतिव्यक्ति ५० वर्गफिको कोठाको क्षेत्रफल
- प्रत्येकका लागि छुट्टाछुट्टै खाट,
- प्रभावित बालबालिकाका लागि अलग्गै कोठा,
- भुइँमा उपयुक्त ओछ्यान, भ्यालमा पर्दा र दराज, लेखापढी गर्न आवश्यक फर्निचर,
- मनोसामाजिक विमर्शका लागि छुट्टै कक्ष,
- मनोरञ्जन, अन्तरक्रिया र आमोदप्रमोदका लागि साभ्ना कक्ष,
- शौचालय तथा स्नान कक्ष,
- (सुविधा उपलब्ध भएका स्थानमा) साभ्ना टेलिफोन र टेलिभिजन,
- ठाउँ हेरी पङ्खा, हिटर,
- स्रोत हेरी पर्याप्त पानी,
- नुवाई धुवाई, सरसफाईका लागि सामग्री, भाँडाकुँडा, कुचो, फोहोर सङ्कलन टोकरी, लुगा सुकाउने डोरी, इत्यादि,

- तल्ला पिच्छे अग्नी नियन्त्रण उपकरण र
 - सुरक्षाका लागि आवश्यकता अनुसार पालो पहरा ।
- (ग) लुगाफाटो: भर्ना भएका प्रत्येक व्यक्तिका लागि देहायमा उल्लिखित लुगाफाटोको व्यवस्था हुनुपर्दछ:
- दरी वा कम्मल, डसना, तकिया, सिरक, दोलाइँ, भुल, खोल चाहिनेमा खोल समेत एकएक थान ओड्ने ओछ्याउने विस्तरा,
 - एकएक जोर चप्पल र
 - नभएकालाई एकसरो लगाउने लुगा ।
- (घ) खानेकुरा
- दैनिक खानेकुराको व्यवस्था निर्देशन समितिले तोकेबमोजिम केन्द्रभित्र वा बाहिरको भोजनालयबाट व्यवस्था गर्ने गरी देहायबमोजिम हुनुपर्दछ:
- बिहान चियासँगै हल्का खाजा,
 - दिउँसो खाना,
 - अपरान्ह पूर्ण खाजासँगै चिया,
 - बेलुकी खाना,
 - मांसाहारीका लागि सातामा दुईपल्ट माछामासु तथा शाकाहारीका हकमा सोको मूल्य बराबर दूध, दही, फलफूल र
 - उमालेको वा अन्य तवरबाट शुद्धीकरण गरिएको खानेपानी ।
- (ङ) स्वास्थ्योपचार
- समन्वय समितिले तोकेको अस्पतालमा संरक्षणमा लिइएका प्रभावित महिलाको स्वास्थ्योपचार गराउनुपर्दछ । स्वास्थ्योपचारतर्फ निम्न व्यवस्था सुनिश्चित गर्नुपर्दछ:
- प्राथमिक उपचार बाकस,
 - समस्या हेरी नियमित उपचार,
 - आकस्मिक उपचार र
 - बालबालिकाका हकमा उमेरअनुसार लगाउनुपर्ने खोप
- (च) मनोसामाजिक विमर्श
- समन्वय समितिले निर्धारण गरेको योग्यता हासिल गरेको विमर्शकबाट देहायबमोजिम मनोसामाजिक विमर्श सेवा प्रदान गर्नुपर्दछ:
- संरक्षित व्यक्ति प्रत्येकलाई सातामा एकपल्ट नियमित सेवा,
 - संरक्षित व्यक्तिको मनोदशा हेरी थप आवश्यक सेवा र
 - सेवाग्राहीको व्यक्तिगत विवरणको गोप्यता कायम राख्ने व्यवस्था ।
- (छ) कानुनी सेवा
- देहायमा उल्लिखित कानूनी सेवा प्रदान गर्ने व्यवस्था मिलाउनुपर्दछ :
- प्रभावित महिलाले न्याय प्राप्त गर्न आवश्यक परामर्श र उपचारार्थ चाहेको सेवा र
 - प्रभावित महिलाले प्रचलित कानूनबमोजिमको हक प्राप्त गर्न आवश्यक परामर्श र उपचारार्थ चाहेको सेवा ।
- (ज) सञ्चालन
- केन्द्रका सेवाहरुको सञ्चालनमा देहायका व्यवस्था पालना गर्नुपर्दछ:
- प्रभावित महिलालाई ममतामय, सहानुभूतिपूर्ण एवं सम्मानजनक व्यवहारको सुनिश्चितताका लागि लिखित आचारसंहिता,

- प्रभावित महिलाको पहिचानको गोप्यता कायम राख्ने व्यवस्थाका साथै इच्छा विपरीतको कुनै पनि कार्यमा प्रतिबन्ध,
- आवास गृहमा भेटघाट कक्षभन्दा उता बस्ने अनुमति प्राप्त अनि चिकित्सक, सफाइकर्मी लगायतका अत्यावश्यक व्यक्ति बाहेक बाहिरका कसैलाई पनि प्रवेश मनाही र
- निर्देशन समितिले तोकेबमोजिम खोल्ने गरी आवास गृहमा उजुरी पेटिकाको व्यवस्था ।

(भ) जनशक्ति

केन्द्रमा महिलालाई प्राथमिकता दिई देहायबमोजिमको पूरै प्रशिक्षित जनशक्ति हनुपर्दछ:

- केन्द्र प्रमुख एक जना, चौकीदार एक जना र (आंशिक समय) सरसफाइकर्मी आवश्यकता अनुसार र
- मनोसामाजिक विमर्शक र कानुनी सल्लाहकार भनेका वेला उपलब्ध हुने गरी सम्पर्कमा ।

(ज) अभिलेख

केन्द्रले देहायबमोजिम अभिलेख राख्नुपर्दछ:

- प्रभावित महिलाको नाम दर्ता किताब,
- संरक्षित व्यक्तिको दैनिकी हाजिरी किताब,
- प्रभावित महिलाको व्यक्तिगत गोप्य फाइल,
- दोहोरो लेखा प्रणालीमा केन्द्रको आम्दानी खर्चको पारदर्शी लेखा तथा सोको पुष्टि गर्ने कागजात,
- निर्देशन समितिको निर्णय किताब,
- स्वास्थ्योपचार, मनोसामाजिक विमर्श, कानूनी सेवाको विवरण खुल्ने सेवा पिच्छे लगत र
- समन्वय समितिले तोकेको अन्य अभिलेख ।

७.२ सामुदायिक सेवा केन्द्र

समुदायस्तरमा सुरक्षित अल्पकालीन आश्रय लगायत केन्द्रबाट प्रदान गरिने सेवाका सम्बन्धमा प्रभावित महिलाको अधिकतम हित हेरी उपलब्ध स्रोत तथा यो कार्यक्षेत्रगत शर्तमा अन्यत्र लेखिएका कुरा समेत विचार गरी सम्बन्धित केन्द्रको निर्देशन समितिले स्वीकृत गरेको मापदण्ड पालना गर्नुपर्दछ । अभिलेखका हकमा भने सेवा केन्द्रतर्फ माथि ७.१ (ज) मा उल्लेख गरिएबमोजिम नै राख्नुपर्दछ ।

८. खर्चका मानक

८.१ सेवा केन्द्र

सेवा केन्द्रबाट सेवा प्रदान गर्दा देहायको प्रयोजनमा देहायबमोजिमको सीमाभित्र रहेर खर्च गर्नुपर्दछ:

- (क) घर भाडा: केन्द्रका साथै सुरक्षित अल्पकालीन आश्रयका लागि लिइने घरको भाडा वापत साधारणतया वार्षिक रु.१ लाख ५० हजार समन्वय समितिले घर हेरी स्वीकृत गरेको रकम,
- (ख) मालसामान: डस्ना, पर्दा, खाट, विस्तरा, भाँडाकुँडा, टेलिभिजन, खातापाता लगायतका स्थापनाका लागि आवश्यक खप्ने मालसामान मध्ये हाल फेरु वा थप गर्नुपर्ने भए शैया क्षमता समेतको विचार गरी साधारणतया रु.५० हजार ननाघ्ने गरी समन्वय समितिले औचित्यका आधारमा स्वीकृत गरेको रकम,
- (ग) औषधोपचार: समन्वय समितिले तोकेको अस्पतालमा उपचार गराउँदा (विरामी तथा कुरुवा समेतको जोडेर) निम्नानुसार सीमा ननाघ्ने गरी लागेको यथार्थ खर्च:
 - सुरक्षित अल्पकालीन आश्रयमै बसी उपचार गराउँदा अस्पताल आतेजाते मितव्ययी सवारी साधनको भाडाका साथै परीक्षण तथा औषधी खर्च वापत जम्मा रु.२,०००। सम्म,

- अस्पतालमै भर्ना भई उपचार गराउँदा पुऱ्याउँदा र ल्याउँदा लागेको मितव्ययी सवारी साधनको भाडा, परीक्षण तथा औषधी खर्चका अतिरिक्त ५ दिनसम्म खाने खर्च वापत बिरामी र एक जना कुरुवा समेत रु.६,५००। सम्म,
- विशेष अवस्थामा समन्वय समितिले विशेष निर्णय गरेकोमा थप रु.४,०००। सम्म,
- (घ) कानूनी उपचार: एक जना साथी समेत अड्डा-अदालत आतेजाते मितव्ययी सवारी साधनको भाडा, कानूनी दै-दस्तुर र सेवा वापत (साथी समेतको जोडे) निम्नानुसारको सीमा ननाघ्ने गरी लागेको यथार्थ खर्च:
 - सामान्य अवस्थामा प्रति व्यक्ति रु. २५००। सम्म,
 - विशेष अवस्थामा समन्वय समितिले विशेष निर्णय गरेकोमा थप रु.२५००। सम्म,
- (ङ) फुटकर: अल्पकालीन आश्रयमा रहेको दिनजति प्रभावित महिलालाई मात्र फुटकर खर्च वापत प्रतिव्यक्ति दैनिक रु.५०।,
- (च) फिर्ता सम्प्रेषण: फिर्ता सम्प्रेषण गर्दा साथीसमेतको मितव्ययी सवारी साधनको भाडा तथा एकै दिन पुगिनेमा खाजा खर्चवापत प्रतिव्यक्ति रु.१००। र वास बस्नुपर्नेमा बस्नेखाने खर्चवापत प्रतिव्यक्ति दैनिक रु.५००।,
- (छ) खानेकुरा: अल्पकालीन आश्रयमा रहेको अवधिभरि प्रभावित महिला र साथी समेतको खानेकुरामा प्रतिव्यक्ति दैनिक रु.४००।
- (ज) मनोसामाजिक विमर्श: प्रभावित महिलालाई आवश्यक मनोसामाजिक विमर्श प्रदान गर्न प्रतिव्यक्ति रु.१००० सम्म,
- (झ) व्यवस्थापन खर्च: जनशक्ति, प्रतिवेदन, सञ्जालीकरण, समीक्षा र केन्द्रका गतिविधि समेतको खर्च वापत आ.व.२०७५/०७६ का लागि रु.२ लाख ५० हजार ननाघ्ने गरी पुष्ट्याईका आधारमा औचित्य समेत हेरी समन्वय समितिले स्वीकृत गरेको एकमुष्ट रकम र
- (ञ) बैठक खर्च: निर्देशन समितिको बैठक सञ्चालन खर्च वापत अधिकतम रु.३६,०००। ।

८.२ सामुदायिक सेवा केन्द्र

सामुदायिक सेवा केन्द्रबाट देहायको प्रयोजनमा देहायबमोजिमको खर्चको सीमाभित्र रहेर सेवा प्रदान गर्नुपर्दछ:

- (क) प्राथमिक औषधोपचार: प्रभावित महिलालाई लागेको चोटपटकको तत्काल प्राथमिक उपचार गर्न प्रतिव्यक्ति रु.१,०००। सम्म लागेको यथार्थ खर्च,
- (ख) लुगाफाटो: प्रभावित महिलाको कपडा च्यातिएर, रगताममे भएर वा एकसरो मात्र भएर जाडोले लुगलुग काम्ने अवस्था भएकोमा न्यूनतम रुपमा नभइनुहुने धोती, चोलो, चप्पल जुता, पछ्यौरा, स्वीटर, ओड्ने लगायतका लुगाफाटो किन्न प्रतिव्यक्ति रु.२,०००। सम्म,
- (ग) खानेकुरा: संरक्षणमा रहेको अवधिभर प्रतिव्यक्ति प्रतिदिन रु.३००। सम्म,
- (घ) सम्प्रेषण: सेवा केन्द्रतर्फ माथि ८.१ (च) मा उल्लिखित सीमासम्म,
- (ङ) जीविकोपार्जन अनुदान: माथि ४.२ (छ) मा उल्लिखित अवस्थामा जीविकोपार्जन अनुदान वापत प्रतिपरिवार रु.२०,०००। ननाघ्ने गरी सम्बन्धित केन्द्रको निर्देशन समितिले उपलब्ध स्रोत समेतको विचार गरी स्वीकृत गरेको रकमसम्म र
- (च) व्यवस्थापन खर्च: सुरक्षित अल्पकालीन आश्रयको सुविधाका साथै केन्द्रका सेवाहरुको व्यवस्थापन खर्चतर्फ साधारणतया उपलब्ध स्रोतको २० प्रतिशतभन्दा बढी नहुने गरी सम्बन्धित केन्द्रको निर्देशन समितिले औचित्यसमेत हेरी स्वीकृत गरेको रकमसम्म ।

९. भुक्तानी:

९.१ सेवा केन्द्र

सेवा केन्द्रको खर्च सम्झौता भएपछि निर्देशन समितिले निर्णय गरी माग गरेको आधारमा देहायबमोजिमको भुक्तानी गरिनेछ:

- (क) माथि ८.१ (ख) मा उल्लिखित खप्ने मालसामान वापतको रकम सुरुमा एकैमुष्ट,
- (ख) माथि ८.१ (क) मा उल्लिखित घरभाडा वापतको रकम मासिक र ८.१ (ञ) मा उल्लिखित बैठक सञ्चालन खर्च वापतको रकम चौमासिक किस्तामा,
- (ग) माथि ८.१ (झ) मा उल्लिखित व्यवस्थापन खर्च वापतको रकम मासिक किस्तामा,
- (घ) सेवा सञ्चालनको प्रयोजनका लागि एक महिनाको व्यवस्थापन खर्च बराबरको रकम सुरु मै र

(ङ) प्रभावित महिलालाई प्रदत्त सेवाको खर्च प्रत्येक महिना व्यतीत भएपछि पेस गरेको प्रगति र खर्चको फाँटवारी तथा सोको पुष्टि गर्ने कागजातका आधारमा शोधभर्ना स्वरूप ।

९.२ सामुदायिक सेवा केन्द्र

सामुदायिक सेवा केन्द्रको प्रयोजनका लागि समन्वय समितिले तोकेको रकम सम्बन्धित केन्द्रको निर्देशन समितिले निर्णय गरी माग गरेको आधारमा देहायबमोजिम भुक्तानी गरिनेछः

(क) जम्मा रकमको ५० प्रतिशतसम्म पहिलो किस्तामा सुरु मै र

(ख) पहिलो किस्तामा प्रदत्त रकमको कम्तीमा ५० प्रतिशत खर्चको फाँटवारी तथा सोको पुष्टि गर्ने कागजातका साथै पेश गरेको प्रगतिका आधारमा दास्रो किस्तामा बाँकी पूरै रकम ।

१०. निर्देशन समिति:

१०.१ नगरपालिका सेवा केन्द्र

नगरक्षेत्र भित्र केन्द्रको सञ्चालनमा मागदर्शन प्रदान गर्न, प्रदत्त सेवाहरुको गुणस्तर सुनिश्चित गर्न र विभिन्न सेवा-प्रदायकमाभ सहकार्यलाई बढावा दिन समेत समन्वय समितिबाट देहायबमोजिमको एक निर्देशन समिति गठन गरिनेछः

(१) व्यास नगरपालिका नगर प्रमुख	—संयोजक
(२) व्यास नगरपालिका उपप्रमुख	—सह संयोजक
(३) प्रमुख प्रशासकीय अधिकृत	—सदस्य
(४) जिल्ला प्रशासन कार्यालय अधिकृत प्रतिनिधि	—सदस्य
(५) जिल्ला समन्वय समितिको प्रतिनिधि	—सदस्य
(६) जिल्ला सरकारी वकिल कार्यालय अधिकृत प्रतिनिधि	—सदस्य
(७) जिल्ला प्रहरी कार्यालय प्रतिनिधि	—सदस्य
(८) स्वास्थ्य शाखा प्रमुख	—सदस्य
(९) शिक्षा शाखा प्रमुख	—सदस्य
(१०) महिला शाखा प्रमुख	—सदस्य
(११) नेपालवार एशोसियसन तनहुँ शाखा, महिला अधिकारकर्मी, लैङ्गिक हिंसा विरुद्ध कार्यरत संघ संस्थाका प्रतिनिधिहरु मध्ये जिल्ला समन्वय समितिले मनोनयन गरेको ३ जना	—सदस्य
(१२) सेवा केन्द्र सञ्चालन गर्ने संस्था प्रतिनिधि	—सदस्य
(१३) सेवा केन्द्र सञ्चालन गर्ने अध्यक्ष वा अध्यक्षले तोकेको व्यक्ति	—सदस्य सचिव
	जम्मा १५ जना

१०.२ सामुदायिक सेवा केन्द्र

सामुदायिक सेवा केन्द्रको हकमा सम्बन्धित महिला संस्थाका सञ्चालक समितिले नै समितिको कार्य गर्नेछ तर निर्देशन समितिको रुपमा डाकिएको सञ्चालक समितिको बैठकमा देहायका व्यक्तिलाई नित्य आमन्त्रित गर्नुपर्दछः

- (क) सामुदायिक सेवा केन्द्रको कार्यक्षेत्रका महिला संस्थाका अध्यक्षहरु,
(ख) सामुदायिक सेवा केन्द्रको कार्य क्षेत्रका कानूनी उपचार सहायता समिति का अध्यक्षहरु र
(ग) सञ्चालक समितिले विशेष गरी पुरुष सल्लाहकार, अभियन्ता, शुभचिन्तकहरु मध्येबाट सर्वसम्मतिले मनोनयन गरेका ३-५ जनासम्म ।

आज्ञाले
हरिप्रसाद बाँस्तोला
प्रमुख प्रशासकीय अधिकृत